

तो तां सदिके थियां सौ बार प्यारे साईं।

तूं बिन्ही लाकनि जो आधार आं सज़ण साईं॥

तुंहिजी शरणि पाइण सां प्राणनि खे आ परितोष मिलियो।

वीरान मुंहिजी दिल में संतोष जो आ कमल खिलियो।

रघुनाथ जे रस रंग जो दातार आहीं तूं साईं॥

हिंदु सिंधु में हाकिम तुंहिजो शानी आंउ कोन दिसां।

परमेश्वर जे रुप में प्रीतम मां तोखे थी पसां

सज़ण सचे नाम जो अवितारु आहीं तूं साईं॥

गुरनानक शाह नेह सां निवाज़ियो नाथ तो जढ़हीं।

सियाराम भी बचनि जियां तवहां जी गोद में वेठा तढ़हीं।

श्रीदशरथ जनक खां बि मथे माणियो दुलारु आ साईं॥

जीवनु आ धन्य धन्य थियो जिनि दरसु तवहां जो पातो।

जिनि जो बिना जतन बणियो श्रीराम चरण सां नातो।

तवहां जी कृपा सां मिलियो नाम जो प्यार आ साईं॥

तवहां जे आगमन सां बृज बन जूं गलियूं बाग़ बणियूं।

हिक हिक रज कण खे बणायो तवहां प्रेम मणियूं।

रखी सिक सां सिरते तंहिखे पाइनि दिव्य दीदार साईं॥

सुख निवास जा साईं तवहां जी साहिबी काइम रहंदी।
सतिसंग जी सरिता उते सदां मधुर प्यार सां वहंदी।
सदां प्रसन्न वदनु तवहां जो आहे गुलों गुलज़ार साईं॥

अमड़ि जे दिल जा धणी श्रीखण्डिचंद्र ओ प्यारा।
तवहां जो सुजसु गाइनि रसिक सन्तनि जा जीअ जियारा।
तवहां जे नाज़िकु नेह तां बान्ही आहे बलहार साईं॥